

## BIEŁARUSKAJA

## KRYNICA

PALITYČNAJA, HRAMADZKAJA I LITERATURNAJA HAZETA.

## Adres Redakcyi i Administracyi:

WILNIA, LUDWISARSKAJA 1-19. (Wilno, Ludwisarska 1-19)

Redakcyja adčyniena ad 9 hadz ran. da 6 hadz wieč.

„Biel. KRYNICA“ kaštuje na hod — 10 zał., na paŭhoda —

5 zał., na 3 miesiacy — 3 zał., na 1 miesiac — 1 zał.

HAZETA WYCHODZIĆ 2 RAZY U TYDZIEŃ.

## Cena abwiestak:

na 1-šoj staroncy 30 hr., 2 i 3 — 25 hr., na 4-aj —

20 hroš. — za radok drobnaha druku ŭ wadnej paloscy

## ŠKODNIK.

U minułym hodzie ŭ adnym z numaroŭ „Bielaruskaj Krynicy“ była źmieščana staćcia pad zahałoŭkam „Zahnojenaŭ rana“, dzie pamiż inšym była zakranuta asoba wiedamaha z drennaha boku Janki Stankiewiča. Ad taho času my, u mieru mahčymaści, staralisia nie čapać hetu skułu na našym cieľe, bo jana ŭžo liśnie baluča. Dumali aprača taho, što čalawiek hety apamiatajecca i wierniecca na ślach karysnej i zhodnaj pracy dla bielaruskaj sprawy. Ale ŭ spadziawańniach swaich my horka raščarawalisia. Dajšo da taho, što Janka Stankiewicz swajej škodnaj, nierazumnaj palityčnaj dziejnaściu prymušaŭ nas na staronkach hazety wyświatlić praŭdu i pastawić, jak kažuć, točku nad i.

Janka Stankiewicz, treba pryznać, u bielaruskaj pracy čalawiek nia nowy. Nichto takža nia moža zrabieć zakid, što jon nie źjaŭlajecca Bielarusam. Swaju bielaruskaść, choć sposabam tolki jamu ŭłaściwym, prajaŭlaŭ jon jašče da wajny. Hledziačy tady na jaho biestaktoŭnuju bojkaść, uporstwa i nieciarpimaść da ludziej inakšaj dumki — ludzi časta kazali, što heta kaprysy moładaści; pasta-leje — paprawicca.

U 1922 hodzie Janka Stankiewicz niejkim cudam končyŭ bielaruskuju himnaziju ŭ Wilni i pajechaŭ u Prahu, dzie studyjawaŭ sławianskuju filolohiju. U minułym hodzie źjawiŭsia ŭ Wilni z dyplomam doktora filolohii.

Usie ščyryja Bielarusy na wiestku ab pryjeździe nowaj „nawukowaj siły“ wielmi ŭściešylišia. Kožny dumaŭ, što zapraŭdy Janka Stankiewicz staŭ wyčonym mowawiedam, pieraŭzhadawaŭ siabie ŭ duchu zachodniaj kultury; prajawić siabie ŭ Wilni jaknajlepiej. Jakojeż horkaje raščarawańnie spatkała wilenskich Bielarusau! Janka Stankiewicz zamiesta pracawać sapraŭdy nawukowa nad našaj mowaj, pačaŭ twaryć nowy „słoŭnik“, jaki tolki daŭ bahaty matarjał u humarystyčnyja časopisi. Ale heta jašče nie biada. Zachaciełasja J. Stankiewicz uiaści wialikuju palityku. Zabyŭšysia ab elementarnaj praŭdzie, što nichto nikoli nia budzie zahadčykam, chto raniej nia byŭ paduładnym, — Janka Stankiewicz pastanawiŭ sabie być u palitycy „hienarałam“. Asabista paswaryŭšysia z pawadyrami Sialanskaha Sajuzu, jakoha nia byŭ siabrom, — pastanawiŭ usich wierchawodaŭ „wyklučyć“ z Centralnaha Kamitetu, a sam samazwannam abjawiŭsia pawadyrom.

Niezabawam, kali hetaja kamedyja tolki našmiašyla naša hramadziaństwa, Janka Stankiewicz ubačyŭ, što syhraŭ błažna. Pierajmienawaŭ tady svoj samazwanny „Sialanski Sajuz“ na „Sia-

## „Italjanska-francuski front“ u pawajen-naj „mirnaj“ Eŭropie.

Z usich wajenna-dyplomatyčnych „frontaŭ“, jakimi tak bahata pawajen-naja „mirnaja“ Eŭropa, italjanska-francuski, być moža, adzin z najbołš „wybuchowych“, padminawanych...

Zdajecca, dahetul jašče nia źniaty nawat z franka-italjanskaj hranicy abodwuch bakoŭ tyja wielmi značnyja wajennyya siły, jakija byli ściahnuty tudy ŭ časie wostraha kanfliktu pamiż Italijaj i Francyjaŭ, kali Musolini zajawiŭ wostry pratest proci tasawańnia Francyjaŭ haścinnasći roznym proci-fašystaŭskim arhanizacyjam italjanskich emihrantaŭ, jakija ŭšciaž byccam rabili zamachi na asobu dyktatora Italii.

Francyja tady nawat spadziawałasja sprobje zachwatu swaich przyhraničnych prawincyjaŭ — Rywjery i Sawoji, jakija fašystoŭskija patryjoty ŭšciaž ličač „swaimi“, dyj „pawarot jakich na ŭłoŭnie Italii“ ŭwachodzić, jak wiedama, — u fašystoŭskuju „prahramu Wialikaj Italii“...

Pašla peŭnaha „pieramiryya“ Musolini jznoŭ wyklikaŭ nowy kanflikt z Francyjaŭ z-za Albanii (i Juhasławii). — Kanflikt iznoŭ nie dajšoŭ „da skutku“, bo jznoŭ umiaślałasja Anhlija dyj... prypyniła wybuch, kab moža pa swajmu zwyčaju — samoj wybrać dla jaho bolš adpawiedny dla siabie mament...

Z usiacho hetaha widać pieradusim, što aktyŭnaj napadajučaj staranoj źjaŭlajecca Italija, a Francyja — ŭžo tolki baronicca, žadajučy miru...

Ale-ž heta — tolki raspalaje wajaŭničyja apetyty italjanskaha fašyzmu, jaki moža i slušna bačyć u hetym sła-baść i niazdolnaść Francyjaŭ da adporu, a pobač z hetym i swaje „prawo“ — „praznačeńnie“ — na toje, kab uziac toje sabie, čaho Francyja ŭžo nia moža bolš utrymać sama...

Italija, kažuć fašystoŭskija ideolohi „adradžeńnia staradaŭniaj rymaskaj mahutnaści“, dziaŭżawa i narod — maładyja, silnyja, a pieradusim — pradu-kujučyja štohodna kala paŭmiljona nasialeńnia, jakomu nie chapaje miesca ŭ wuzkich mieščach kraju...

Dyk jasna, što pieršaj zadačaj fašystaŭskaj palityki źjaŭlajecca — zda-byćcie nowych abšaraŭ ziamli dla he-

taha źlišku nasialeńnia. A heta ŭ znač-naj miery dzieła taho, što Italija amal što nia maje ŭłasnych — wuhalla, ža-leza, nafty, biez jakich nia moža stwa-ryć wialikaha pramysłowaha miesta, jakoje-by zdoleła adciahać narmalna źliški nasialeńnia z wioski...

Fašystaŭskija ideolohi nazywajuć Italiju — „praletarjackaj dziaŭżawaj“, jakaja dzieła taho i pawinna siłaj aru-ža adabrać ad „dziaŭżawaŭ-buržu“ patrebnyja jej abšary ziamli.

I woś — na hetym „biolohičnym fonie“ i razyhrywajucca ŭsie „wajenna-patryjatyčnyja maršy“ italjanskaha fašyzmu...

Zapraŭdy-ž Italija byccam samoj pryrodaj zmuśana šukać na świecie miejsca dla źlišku swajho nasialeńnia.

Dahetul Italija, jak i ŭsie inšyja pieranasieleńnyja ci biednyja dziaŭ-żawy, šukała wychadu ŭ emihracyji. Ale ciapier Italija fašystaŭskaja zajaŭlaje, što jana zusim nia choča raskidać pa świecie swaich hramadziaŭ, ryzykujuć ich denacyjanalizacyjaŭ i strataj dla bačkaŭščyny, jakoj dla wypaŭnieńnia jaje wialikaha praznačeńnia patrebny ŭsie Italjancy, jakija tolki jość na świecie!

Hetkim čynam Musolini niejaka pierawiarnuŭ naadwarot sposab wyra-šeńnia zadačy pieranasialeńnia kraju: treba nia wykidać źlišak nasialeńnia, ale dabirać dla jaho niedachopliwa-jučaj ziamli...

Pieršuju sprobę takoha sposabu zrabiła Italija, jak wiedama, jašče pie-rad wajnoj, kali jana „z dazwołu Anhlii“, žadaŭšaj asłabić Turcyju, ad jakoj chaciela adciahnuć Ehipet... „adabrała ad Turcyi — ŭ Trypalitanskaj wajnie značnyja abšary ŭ Afrycy po-bač z francuskimi i anhlijskimi wała-dańnikami.

Ale pašla wajny, Italija, jakoj sa-juźniki abiacali za ŭčasć ŭ wajnie na ich baku — wialikija „kompensa-cy“ koštam mieŭšaj być amal nie akančalna „žlikwidawanaj“ Turcyi, nie atrymała aniwodnaj kalonii, aniwod-naha „mandatu“ pry padziele „zda-byčy“ pieramożcami... Bo-ž Turcyja akazałasja značna bolš żywoj dy żyć-

ciazdoľnaj, čym dumali sajuźniki... Bo pieršaja z pieramożanych patrapila wyhnać mahutnym narodnym uzdydam usich akupantaŭ z swaich abšaraŭ...

Hetaje „raščarawańnie“ Italii ŭ re-zultatach wajny ŭ značnaj miery stwa-ryła tyja „wajenna-patryjatyčnyja na-stroi ŭ krai“, jakija sprytne wykarystaŭ Musolini dla swajho fašystaŭskaha pierawarotu...

Pašla pierawarotu wajennyya ape-tyty Italii ŭšciaž rastuć, wyklikajuć trywuhu ŭwa ŭsich susiednich dziaŭ-żawach, koštam jakich maje być „raz-budawana heta „Wialikaja Italija“ fa-šystaŭ..."

My pamiatajem cely rad užo зробlenych Italijaj „sprobaŭ zachwatu“. Pieršy, zaliśnie ŭžo „wajenna-bandycki“ zachwat hreckaha wostrawa Korfu ŭ 1922 h., byŭ, jak wiedama, chutka žlikwidawany Lihaj Nacyjaŭ, a ŭza-praŭdnaści raščym aporam Anhlii. Ale i tady paru drabniejšych hreckich wastrawoŭ Italija zatrymała za saboj...

Značna sprytnej i padrychtawany dyplomatyčna i matywawany „haspa-darča“ зробleny jašče świeży ŭ pa-miaci ŭsich zachwat Albanii, amal adnak-ža nia wyklikaŭšy wajny z Juha-sławijaj i Francyjaŭ... Ale ciapier umia-śańnie Anhlii spyniła pahrozu wajny, ale — pakinuła Italiju faktyčnaj wała-darkaj Albanii...

Ale apetyt hetaj „proletarskaj dziaŭżawy“ taki, što kožny pašpiech tolki... dajaje nowaha apetytu...

I woś ciapier italjanski fašyzm stawić rubam trebawańnie adnosna francyji: chočaš miru, dyk sama addaj častku tych swaich abšaraŭ, jakija ty ŭsioroŭna atrymač na dalejšy čas nia zdolnaja...

Charakterna dla „pacyfičnaj sła-baści“ Francyji, što jaje dyplomata nia tolki wysłuchiwaŭ hetyja šantažnyja pahrozy, ale nawat u peŭnaj miery idzie na parazumieńnie z imi...

Niadaŭna ŭ anhlijskaj presie ital-janski fašyzm wylażyŭ adkryta ŭsie swaje damahańnia ad Francyji, ad spaŭ-nieńnia jakich Musolini robić zalež-nym... mirnaje parazumieńnie dy su-żyćcio z Francyjaŭ.

My nia majem miesca tutaka dla padrobnaha razhladu hetaj „prahramy“ mirnych pierahaworaŭ. Pieraličym tolki — hałoŭnyja jaje punkty.

Francyja pawinna:

1) Spynić u siabie proci-fašystaŭ-skuju prapahandu.

2) Dapućić Italiju na roŭnych prawach z inšymi zainteresawanymi dziaŭżawami (Hišpanijaj, Francyjaŭ, Anhlijaŭ) ŭ Tanžer (skul Italija mahla-b... raspačać akcyju dzieła adarwańnia Marokko ad Francyji).

3) Nia zmuśać italjanskich emih-rantaŭ u Tunisie (afrykanskaja kalo-nija Francyji pobač z Marokko), dzie Italjanskich emihrantaŭ bolš, jak Fran-cuzaŭ, prymać francuskaje hramadziaŭ-stwa. Heta značyć — z časam wypu-ścić ŭladu nad Tunisam całkom z swa-ich ruk na karyść Italjancaŭ...

4) Pryznać Adryjatyckaje mora byccam — „unutrannym moram Italii“.

5) Nie pieraškadžać italjanskamu „mi.namu“ haspadarčamu pašyreńniu na Balkanach, jakija źjaŭlajucca—byc-cam praznačany dla Italii—„przyrod-nym abšaram jaje ekanamičnaj ekspan-syji“ (čytaj: palityčnych zachwataŭ).

Da hetych usich, zdawałasja-b, i biez taho nie małych damahańniaŭ Ita-lija niadaŭna dajala jašče adno: pie-

lanskuju Partyju“, jakaja na papiery istnuje i dahetul.

Padyšli wybary ŭ Sojm i Senat. Jak i treba było spadziawacca, Janka Stankiewicz zachacieŭ wystawić swaju kandydaturu i prajści ŭ Sojm — za ŭsiakuju canu, choć-by dušu swaju pradaŭšy. Jak-ža heta moža być, kab na hruncie sojmawym u bielaruskaj pracy nia pchnuŭ pałkaŭ u kalosy Jan-ka Stankiewicz?! I tut jon wystawiŭ swaju dušu i sumleńnie na licytacyju. Chto boleŭ daś, taho rabotu budu rabić. Lotaŭ Janka, jak ašaleły, kab dzie najści sabie kupca, ale ŭsie wie-dajućy, čaho wart — pakazywali na dźwiery. Zaihrywaŭ z usimi! Kłaniaŭ-sia nizka na parozie wajawodztwa i ad-načasna dahawarywaŭsia z b. Hra-madoj.

Kali ŭrešcie abryd usim, pašoŭ pawodle dumki tych, jakija tolki i ča-

kajuć, kab na wybary twarylišia sotni partyjaŭ, kab raźbiwać bielaruski front.

Ciapier Janka Stankiewicz, majučy hrošy na raźbiwańnie bielaruskaha wybarnaha abjadnanaha frontu Bloku Nacyjanalnych Mienšaściaŭ, u jaki niadaŭna sam prasiŭsia za canu man-datu, — załażyŭ swaju wybarnuju kram-ku pad nazowam „Hałoŭny Wybarny Kamitet Bielaruskaha Sialanstwa i Ra-botnictwa“.

My peŭny, što naš narod užo nie taki naiŭny, jak heta Janka Stankiewicz i jaho patron „Kurjer Wil.“ (№ 19 i inš.) sabie pradstaŭlajuć. Dzień 4-ha saka-wika pryniasie akančalnuju kamprami-tacyju niaprytomnamu „palityku“, kali da hetaha času Janka Stankiewicz nie pawiernie sa škodnickaj darohi raźbi-wańnia bielaruskej jednaści. Sioŭnia astanawicca jašče nia pozna!

Čakajem! B.



radaču Italii Francyjaj jaje „mandatu na Siryju“...

Hetaha źmjestu zajawa była зробlena ũ zapraŭdy-ź niačuwanaj formie bliżejśm supracounikam Musolini ũ hutarcy z redaktaram wialikaj francuskaj hazety. Jon dadaŭ, što Francyja pawinna zrabic heta, — „kali jana žadaje miru z Italijaj, i... niatykalnaści swajej terytoryi, jakoj pahražaje ũščiaŭ... Niamieččyna“...

Heta značyć, što za toje, što Italija „daść hwarantuju niatykalnaści francuskaj terytoryi, Francyja pawinna tolki woś — zapłacić Italii... častkaj hetaj terytoryi... praŭda, pakul što — „mandatnaj“... Ale-ż wiedama, što wialikija dziaŭdawy zusim nia robiac rożnicy miż swaimi ũłasnymi kolonijami i krajami, na jakija dadzienny im „mandat upraŭleńnia“ Lihaj Nacyjaŭ... Pahroza hetaja dziejel... — *Francyja jaŭna baicca Italii*, jakaja wielmi sprytna ũ parazumieńni z Niamieččynaj i Anhlijaj padrychtoŭwaje ũdar pa francuskaj dyktatury ũ Eŭropie.

Sprawy addačy Francyjaj jaje mandatu na Siryju možna ličyć paštaŭlenaj na čarhu dnia eŭrapejskaj palityki...

Niadarma-ż Francuskaja presa paśla abureńnia pačala padlićać ũžo, skolki kaštawała Francyi hetaje jaje „mandatawańnie“ ũ Siryi, jakoje moža niabolš karyści pryniasło Francyi, jak miru i lađu Siryi... Jasna, što — ũrazie pieradačy — Italija pawinna budzie wiarnuć Francyi *hetyja niekalki milijardaŭ*, jakija Francyja ũžo „ŭlażyła ũ kraj — na jaho haspadarčy ũzdym“, a moža jašče bolš — na jaho wajenny padboj... Bo-ż heta ũsio — „ablahčyć Italii dalejšuju zadaču ũparadkawańnia kraju“...

Treba wiedać, što sama Francyja nia moža swajej wolaj adstupić swoj mandat na Siryju Italii. Heta pawinna zrabic taja-ż Liha Nacyjaŭ (wiedama-ż — heta — tolki „probnaja forma“...), jakaja „dawieryła kraj Francyi“... Ale treba spadziawacca, što sprawa pierahladu mandataŭ na adabranyja ad pieramożanych kalonii i krai budzie značna pašyrana... Bo-ż i Niamieččyna ũžo ciapier stawić, a paśla skasawańnia akupacyi (čaho treba spadziawacca, moža ũ wielmi čutkim časiel...) — jašče bolš rašču paštawić i z swajho boku damahańnie zwrotu jej jaje kalonijaŭ...

Niadarma-ż Italija i ũ hetaj sprawie ũžo parazumiełasja z Niamieččynaj — zdajecca, nie biaz zhody Anhlii. —i—

## Z hazetaŭ.

### Ślachockaje chamstwa.

Žodžišnyja „Palaki“, heta znača paŭtara abšarnika, paru ślachciukoŭ, wučycialoŭ, palicyjanty (hetych u nas ci nie najbolš) dy ašukanych panskich padliźnikaŭ, znača zdradnikaŭ swajej hadoŭli — čujuć, što hrunt im z pad noh uciakaje, dyk treba niešta rabić, ale što? Jany pačali ũ endeckim „Głosie Wileńskim“ (padhałosak „Dzieńnika Wil.“) amal nia ũ koźnym numary wyliać brudy na hałowy najlepšych, najbolš česnych našych pawadyroŭ. Robicca heta ũ taki ahidny sposab, što

sapraŭdy treba dziwicca, jak našy ślachcuny mahli tak niska maralna ũpaści.

Čytajem tam, što ks. Hadleŭski baronić biednych, a sam kupaje ziamlu, što Palaki nia majuć apieki ad ũladaŭ duchoŭnych i świeckich! Hetych dwuch čwierdzańniaŭ dawoli, kab prakanacca ab ich praŭdzie. Jasna koźnamu, što endecki pisaka lže.

Na asobnuju ũwahu zasłuhowywaje pierakručywańnie biełaruskich pieśniaŭ kaścielnych.

Woś prykład z № 5 „Gł. Wil.“ star. 5.

„Aniël skazał pastucham  
Što radziłsia Chrystus nam  
Zniała Maci z haławy chustu  
Dy pasłała paściel Chrystu“.

U hetaki podly sposab hłumicca endecki pisaka nad światoj pieśniaj i našaj mowaj.

Na hetakaje ślachockaje chamstwa moža sabie pazwolić tolki karespan-dent „Głosu Wileńskiego“.

### Pryznalisia.

„Dzien. Wil.“ Nr 21 u zamietcy „Guz myśleńnia“ pryznajecca, što Wil-nia, adkul polskaja myśl pramieniawała šyroka na ziemli daŭniaj Rečypaspalitaj ũzamien atrymowywała i atrymliwaje biazmyślnaść i machlarstwa (blaga).

Cikawa wiedać, čamu „Dz. Wil.“ nia pišaŭ ab hetym, kali tak zwany Sojm Wileński „prylučaŭ“ Wilniu da Warszawy „bez zastrzeżeń“.

Niaŭžo tutejšym Palakam u toj čas była bliskaja sercu waršaŭskaja biazmyślnaść i blaga?

### Ab kandydaturach ksiandzoŭ.

„Głos Narodu“ Nr 19 piša ũ pieradawoj staćci:

„...Ŭlada duchoŭnaja ũwiała peŭ-naje ahraničeńnie što da kandyda-tur ksiandzoŭ.

Nia znajučy matywaŭ hetaj za-barony, možam tolki dadumywacca. Taki-ż charakter majuć našy ũwahi.

Zwaročyŭwaje na siabie ũwahu, što ahraničeńnie kandydatur ksiand-zoŭ nastupiła ũ dyjeceŭkach t. zw. kresawych, z miašanaj narodnaściu. Niam adnak zabarony hetaha cha-raktaru dla dyjeceŭjaŭ z adnalitym, polskim charakteram ludnaści“.

Dla nas daŭno było jasna, što biełaruskija i niamieckija ksiandzy ũ Sojmie i Senacie byli solaj u woku jak świeckim tak i duchoŭnym ũladam u Polšcy. *Stal.*

## HRAMADZIANIE!

Zapiswajcieś U B. Ch. D.!

## NAŠ NUMAR 18.

Zamiesta daŭniejšaha numaru 16-ha (wybary ũ Sojm i Senat 1922), na wybarach ciapieraš-nich Nacyjanalnyja Mienšaści atrymali numer 18. — Na hety numer 4 i 11 sakawika buduć hałasawać usie świedamyja swaich intaresaŭ Biełarusy.

## Wybarnyja sprawy.

### Wybarny kalendar na najbliżejśy čas.

30 studnia. Abwodnyja Wybarnyja Komisii prymajuć spraciwy prociŭ wy-kasoŭwańnia sa špisku wybarščykaŭ i dadatkowa pierasyłajuć ich u Akruž-nuju Wybarnuju Komisiju.

1 lutaŭa. Kandydaty z dziaŭdau-nych špiskaŭ padajuć Staršyni Dziaŭ-žaŭnaj Wybarnaj Komisii deklaracyi ab swajej zholdzie na pasolski mandat.

3 lutaŭa. Hienaralnaja Wybarnaja Komisija abwiaščaje ũ „Monitorze Pol-skim“ dziaŭdauŭnija špiski kandydataŭ. Padawańnie akružnych špiskaŭ kandy-dataŭ.

5 lutaŭa. Akružnyja Wybarnyja Komisii pierasyłajuć abwodnym wy-barnym Komisijam 2 ekzemplary akan-čalna začwierdżanych špiskaŭ wy-barščykaŭ, adnačasna 3 ekzemplary pierasyłajuć da načalnikaŭ wołaściasŭ.

Apošnija dziaŭdauŭnija špiski. U praciahu aŭtorku 24 studnia padadzie-ny apošnija wybarnyja špiski.

№ 26 — Ukrainskaja Partija Pracy.

№ 27 — Poalej Sjon prawica.

№ 28 — Ukrainski wybarny blok sia-lan, rabotnikaŭ i pracouŭnaj intelihiencyi.

№ 29 — Wybarny Kamitet inwalidaŭ i zdemabilizawanych waj-skowych (polskaja hrupa).

№ 30 — Katalickaja Ŭnija Zachod-nich ziemiaŭ (polsk. hrupa).

№ 31 — Sjonistyčna - demokratyčny blok pracy (żydoŭsk. hrupa).

№ 32 — Abjadnańnie sialanskaj la-wicy „Samapomač (polsk.).

№ 33 — Ahulna żydoŭski wybarny blok.

№ 34 — Niezależnaja socyjalistyčnaja partija pracy (Zaštaŭt, Kruk i inš.).

№ 35 — Paznanski Klub Pracy.

Štučna źlepleny twor. Kali ũ 1922 hodzie ũ Blok Nacyjanalnych Mienšaściasŭ išoŭ naŭ zmahar biełar-uski ks. Stankiewicz, to Palaki kryčali hwałtu, što ksiondz katalicki jdzie na wybary z Žydami. Było heta, jak wie-dama, abjadnańnie nie prahramnaje, a tolki techničny blok na čas wybaraŭ.

Hlaniemy ciapier, što robić blok t. zw. „Współpracy z Rządem“. 16 studnia ũ Krakawie zasnawaŭsia waja-wodzki Wybarny Kamitet bloku su-pracouńnictwa z uradam Piłsudskaha (№ 1). U hety kamitet pamiż inšym uwajšli nastupnyja Žydy: Sare, Epštejn, Rubel i ũ hetu-ż kampaniju ksiandzy: ks. Lubelski, ks. Mazur, dy sacyjalist Proszak („Gł. Nar.“ Nr. 19).

Biełarusau z Žydami prynamsia zlučaje adzinakawaje zalicheńnie pol-skim uradam usich mienšaściasŭ da hramadzian horšaj katehoryi, ale sa-juz polskich ksiandzoŭ z Žydami dzie-la padtrymańnia ũradu Piłsudskaha žjaŭlajecca tworam całkom štučnym, a znača i niamocnym.

Začwierdzańnie špiskaŭ. Hałoŭ-ny wybarny kamisar začwierdziŭ na-stupnyja špiski kandydataŭ u Sojm: №№ 17, 18, 25, 33. Špiski ũ Senat začwierdżany da 18 ũkłučna.

Da vychadu D-ra Alsejki z Li-toŭskaha Tymč. Kamitetu. „Kurjer Wil.“ piša, što staršynia Wilenskaha Tymčasowaha Litoŭskaha Kamitetu dr.

Alsejka padaŭ zajawu ab wychadzie z prezydyumu Kamitetu, jak staršynia. Pawodle zajawy, wychad nastupiŭ z pryčyny nieparazumieńniaŭ pamiż siabrami kamitetu adnosna mahčyma-ści warunkaŭ supolnaj pradwybarnaj pracy z blokam nacyjanalnych mienša-ściasŭ.

### Razwał „Wyzwaleńnia“.

U Świacianskim pawiecie dajecca zaŭważyć poŭny razwał „Wyzwaleń-nia“. Cely rad pawadyroŭ hetaj par-tyi, jak piša „Ŭtro“, pastanawili ad-dać swaje hałasy za biełaruskija špi-ski. U Wilejcy paw. b. senatarka Karnickaja sklikała pradwybarny mi-tynh. Karnickaja bajučysja rożnych pieraškodaŭ sa starany praciŭnikaŭ „Wyzwaleńnia“, patrebawała na mi-tynh 3 palicyjantaŭ. Na šumna ab-wieščany mitynh leđ sabrałosia kala 15 asobaŭ.

Jak widać, prydziecca „Wyzwaleń-niu“ wyzwalicca ad mandataŭ biełaru-skimi hałasami.

## Da moładzi.

Hej! moładź, ũzlaci

Lotam Sokała

I pahlaŭ na świet

Ŭsiudy wokała:

Jak żywuć ũsie tam

Ludcy wolnyja

I nia hnuć špiny

Niepakornyja.

Jak ũsiaho swajho

Nia čurajucca

I bratoŭ swaich

Nia stydajucca.

Jak piajuć swaje

Pieśni rodnyja;

Nie hladziać, ci ũsie

Jany modnyja.

Jak šanujuć tam

Mowu rodnuju

I dajuć usie

Im čeść hodnuju.

Jak kachajuć ũsie

Swoj kraj rodnieŭki,

Za jaho kładuć

Na t hałowaŭki.

Palaci, pahlaŭ

Na świet wokała

I ũbač tam ũsio

Wokam sokała.

Prylaci adtul

Da swaich bratoŭ

I zahlaŭ ty tut

Da usich kutoŭ.

Pahladzi, ci ũ nas

Hetak robicca,

Ci časam biada

Praz nas rodzicca.

Nawučy bratoŭ

Być adważnymi,

Sprawialiwymi

J niepradażnymi.

Kali my, braty,

Dahadajemsia

I na wolnych ũsich

Naŭhladajemsia;

Tady mo' j da nas

Prydzie ščaściejka;

Dyk zwažaj, ty moj,

Miły, braciejka!

*Ŭl. Kažloŭščyk.*

Fr. Hryškiewicz.

## Ab pachodžańni našaje mowy.

Biełaruskaja mowa, jak i ũsie sławianskija mowy, naležyć da plemia indaeŭrapejskich ci jnakš indagermanskich mowaŭ, jakoje dzie-licca na wosiem halinaŭ. Haliny jość nastupnyja:

1. Halina arijskaja ci jnakš inda-iranskaja, abymajučaja mowy indyjskija (staraindyjskuju ci jnakš sanskryt, siaredniaindyjskuju ci jnakš prakryt i mowy nowaindyjskija), mowy iranskija (starairanskaja mowa, jakaja dzielicca na starapersyckuju mowu i mowu awestskuju, dalej siaredniairanskiju i nowairanskiju mowy i nowapersycku-ju mowu);

2. Halina armianskaja;

3. Halina hreckaja z ściaham dyalektaŭ, miż jakimi wynikać hrupa ionska-atyckaja z literaturnaju atyčcy-

naju, hrupa achajskaja i dorskaja hrupa;

4. Halina albanskaja;

5. Halina italskaja z łacinskaju mowaju i dyalektami askicka-umbryckimi;

6. Halina kielckaja, abymajučaja mowy brytanskija (bretonskuju i ki-merskuju), mowy gaelskija (irlanzkaja i škockaja) i pamioršuju galskuju mowu;

7. Halina germanskaja, abymaju-čaja ũschodniahermanskija mowy (go-ckuju), mowy narwežskija (islandzkuju, narwežskuju, šwedzkuju i danskuju) i mowy zachodniagermanskija (angla-saskuju, freskuju, dolnaniemieckuju ci jnakš dolnasaskuju, dolnafranskuju ci jnakš halandzkuju i hornaniemieckuju);

8. Halina bałtycka-sławianskaja, abymajučaja mowy bałtyckija (pamior-šuju starapruskiju, litoŭskuju i łaty-skiju) i sławianskija mowy.

### Sławianskija mowy.

Sławian'e, pakul żyli ũ adnej

hramadzie ũ swajoj prabačkaŭščynie, ha-waryli adzinaju sławianskaju mowaju (prasławianskaju mowaju), u jakoj ũžo ũ tuju paru pačynalisia wyjaŭlac-ca roznyja dyalektyčnyja asobnaści. Kali-ż paasobnyja hrupy sławianskaha narodu razyjšlisia z swaich supolnych pradhistryčnych asiedliščaŭ da hista-ryčnych miascoŭ i adleħšać miż imi pawialičyłasja, wytwaralisia paasobnyja dyalekty prasławianskaje mowy swajo-ju darohaju ũsio dałš i dałš; raździely rašli i rašli, tak—što z kaliŭnich dy-alektaŭ adzinaje mowy naradziłasja ce-laja siamja sławianskich mowaŭ.

Mowy sławianskija tworać try hrupy nastupnyja:

1. Hrupa ũschodniasławianskaja—da jaje naležać mowy: biełaruskaja, ukrainskaja i rasiejskaja.

2. Hrupa zachodniasławianskaja—da jaje naležać mowy: českaja, lužyc-kaserbkaja (hornaja i dolnaja), sla-

wackaja, pamioršaja mowa pałabskaja i polskaja mowa.

3. Hrupa paŭdzionnasławianskaja —da jaje naležać mowy: baŭharskaja z starasławianskaju mowaju, serbska-charwackaja i sławianskaja mowa.

Charakternyja raździely miż hety-mi trymia hrupami mowaŭ jość na-stupnyja:

I. Mowy zachodniasławianskija rož-niaccia ad ũschodniasławianskich i paŭ-dzionnasławianskich:

a) stałym naciskam; u českim sło-wie „modliti“ jość nacisk zaŭsiody na pieršym składzie, dzieŭta naprykl. baŭ-harskaje „molja“ (prašu) maje imper-at. „moli“, biełaruskaje „malu“ (1 sing.), 2 sing. „moliš“;

b) u hrupach pj, bj, wj, mj mia-najecca ũ mowach ũschodniasławian-skich i paŭdzionnasławianskich „j“ prad hałosnaju ũ „lj“: českaje „zeme“ (za-miest „zema“ z staroha „zem-ja“) majemo biełaruskaje „ziamla“, sławien-



## Ab haspadarcy.

Z hutarak ab hadoŭli cialaci.  
(Hladzi Nr. 7 „Bieł. Krynicy“)

Daskaz.

Pry kancy, sloŭ paru treba skazać ab perspektywach hadoŭli na Bielarusi chatniaj żywioly naahut i skaciny asabliwa.

Usio dahetul skazana je jość tolki maŭ sprobaj pakazać našamu sielaninu, jak za ciałom treba dahladać, čaho i kolki jamu treba pryblizna dać, kab dahadawacca ŭrešcie čakanahawyniku. Nie adno tut skazana je pakazacca moža kamu jak „pierasolenaje“. I adnak-ža ŭsio heta pierasolenym nia jość! Usio skazana je jość daznanaja praŭda. „Hrech“ tolki toj-by moh nie dzie być, što niekatoryja miascy žyjaŭ lajucca jak-raz „nie dasolenymi“. Roblena heta było sumysna dziela taho, kab tak choć krychu prybliznić praŭdu da warunkaŭ našych i tym samym pakazać bolšuju mahčymaść jejnaha ŭdzielnieńnia.

Ničoha nielha nawučycca z samaj tolki papiarowaj knihi. Nielha hetaha tymbolš zrabić za dzień, za dwa. Kniha moža tolki padać pryklad. Ale dalej iści i čytać knihu žyćcia musić koždy sam. Treba wučycca a da taho wučycca wytrywała i z zrazumieńniem rečy, ab katoruju idzie.

Dobra wyhadawana je cialo—dobra karowa! Na wialiki žal hadoŭli skaciny dajacca ŭ nas aź śmiešna maŭ ŭwahi. Inakš na sprawu hladzić zahranica, dzie wyhadawać dobruju żywioly i paŭla za jaje nihdzie i ni pierad kim nia stydacca—rachujacca dla kožnaha ziemlaroba češciu, honaram. Šmat rečaŭ z-zahranicy da nas pieranosić nia treba, nawat nielha. Ale hetki pahlad na sprawu hadoŭli żywioly nam wielmi j wielmi patrebny. Tymbolš, što pryrodnyja warunki našaje staronki hadoŭli żywioly wielmi spryjajuć!

—s—

Padadzienyja tut danyja ab hadoŭli cialaci jość tolki adzinočnym z wialikaha liku prykladaŭ. Pawodle hetaha koždy musić staranna pieradumać usie spatykajučyjasia mamenty z haspadarki swaje ŭłasnae. Na čym raz pamyliusia, pamytki bolš nie paŭtaraj. Swaje dośledy i paznańni ŭ pracy nie chawaj tolki dla siabie: dzialisia imi z twaim susiedam, ad katoraha taksama niešta dobrae dawiedaješsia. Adna haŭawa dobra, ale dźwie jašče lepš! Tolki hetak zmožam pasunucca napierad i dajści da dabrabytu.

Na pasledak adna jašče ŭwaha: nia śmiejmo dumać, što paprawimo stan hadoŭli našaje skaciny prykupliwaniem za darahija hrošy i prywożywaniem takoj skaciny z-zahranicy. Nielha siańnia zapiarečyć, što zahranica maje dobruju skacinu. Skacina halandskaja, šwajcarskaja i inš. maje cennija ŭłasnaści. Usio heta praŭda, maje ŭłasnaści, ale tam u siabie tolki doma. Buduči-ž pierawieziena da nas u inšyja čymśia doma warunki pryrodnyja i haspadarcyja, takaja skacina časam zrazu, časam pamału, zaŭsiody ale systematyczna hibieje, aź pakul sumim nie zahinie. Čamu? Bo kožnae

żywoje stwareńnie (i čalawiek i raścina) jość nieadlučnaj sučasťkaj swaje hleby, swaje bačkauščyny. Tam tolki na bačkauščynie jano poŭnašciu żywie, tworyć, poŭnašciu krasuje i tam tolki moža być karysnym. Wywiezienaz z swajej bačkauščyny raniej, ci paźniej, ale zaŭsiody peŭna čachnie i ŭrešcie zahinie.

Hetak z skacinaj. Zawodnyja karowy jość biazumoŭna dobryja, ale... ŭ siabie doma. Nam naleža karowa naša ŭłasnae, ad wiakoŭ z našaj hleby zrosšaja, z jaje żywučaja. Karowu hetu treba tolki adpawiedna, dy razumna žlepšyć. Jak? Wialikaje značeńnie tut moža mieć t. zw. plemny wybar (padbor). Cialo na plem pawodle hetaha možna puskać tolki najlepšaha cietaskadu i ad najlepšych bačkoŭ. Raz na zaŭsiody treba adwyknuć ad praktykawanaha ŭ nas sposabu, kali ŭsio lepšaje pradajom, horšaje, mienšaje pakidajem sabie. Hetak robiacy škodzić sabie wielmi. Dziela taho na plem musić pryjści ŭsio najlepšaje i ad najlepšych bačkoŭ. Uwies brak treba zbywać, jon tolki biezkarysna abžyraje haspadarku.

Heta jość ślach palepsańnia našaje chatniae żywioly. Hetak pracawali ŭsie tyja, chto siańnia maje ŭznana dobruju skacinu i hetak tolki musimo pracawać i my. Wynikaŭ spadzianych dačakajacca tolki wytrywały!

Kanec.

Ad. Klimowič.

## Z biełaruskaha žyćcia.

Aryšt b. paŭla Rahuli. 19-ha hetaha miesiaca a 9 hadzinie ranicaj u pamieškaŭni Akružnoha Wybarna Kamitetu ŭ Nawahradku pa rasparadžeńniu prakurora Nawahradzkaha Akružnoha Sudu byŭ zaaryštawany byŭ paŭl Rahula. Paŭla daprosu ŭ śledawaciela, Rahula byŭ atpraŭleny ŭ komisaryjat pawiatowaj palicyi. Pa załučeńni zaŭlohu 500 zł. śledawacieli zwolniŭ b. paŭla Rahulu, adabraŭšy padpisu ab niawyjeździe z Nawahradzkaha sudowaha wokruhu. Rahulu abwinawačujuć pa 129 art. za pramowu ŭ čaśie mitynhu ŭ Nawahradku 22 traŭnia 1924 hodu. Jamu pahražaŭe ciažkaja turma ad 1 da 4 hadoŭ. Baranić uziatŭsia adwokat Świryd.

Delehacyja žodžišnych parachwianaŭ 25 studnia ŭžnoŭ byŭa ŭ J.E. Wilenskaha Arcybiskupa z damahańniem uznaŭleńnia biełaruskich kazańniaŭ i dadatkowych nabaženstwaŭ u rodnej mowie. Delehaty žywilisia na padstawie warunku z boku Arcybiskupa, kab padańnie byŭo padpisana prynamsi čačwierťaj časťkaj parachwianaŭ. Tymčasam na padańni clapierašnim parachwianie sabrali kala 2000 (dwuch tysiać) podpisaŭ, heta znača padpisaŭ paŭawina parachwianaŭ.

Kali ŭziać pad ŭwahu, što žodžišnja parachwija ličyć 4000 katalikoŭ razam z dziećmi, to budzie jasna, što prošbu padpisaŭ faktyčna kudy bolš, jak paŭawina parachwianaŭ. Jak bačym, zmahańnie za rodnuju mowu ŭ žodžišnym kaściele pačynaŭe wyjaŭlać užo prosta stychijnny charakter i nijakaja siła, nijakija panskija, admi-

nistracyjnija i inšyja intryhi nia ŭstrymajuc Bielarusau u zmahańniach za swiatoje prawa—matčynaj mowy.

Čeś Wam, žodžiškil

„Сялянская Ніва“ ŭžnoŭ kanfiskawana. Pa zahadu Kamisara Ŭradu kanfiskawany Nr 9 „Sialanskaj Niwy“ za zamietku: „Dumka Pracy“ ŭ roli obarony Ŭmiasťoŭskaha“. Numar hetu drukawausia ŭ pawialičanym liku.

Začwierdžańnie kanfiskaty. Nidaŭna Akružny Sud u Wilni razhladaŭ sprawu kanfiskawanaha 4-ha numaru „Sialanskaj Niwy“ i pa razhladzie matywaŭ kanfiskaty Kamisaram Ŭradu, — aryšt začwierdziŭ.

„Chryščijanskaj Dumki“ wyšaŭ Nr 2. Žmiejst: 1) Fr. Hryškiewič — zahrymieŭ nad ziamloju...; 2) 20 studnia 1928 h.; 3) D. Aniśko — Usio naprawiŭ u Chrystusie...; 4) X. P. T. — Adkul i kudy idziom?; 5) Z katalickaha žyćcia; 6) Z žyćcia relihijnaha ŭ SSSR; 7) T. — Kniha, Kalendaryk; 8) Chronika. Paštowaja skrynka. Žarty.

Spektakl-wiečaryny B. I. H. i K. 26.XII 1927 h. Ciaciarski Hurtok Bielaruskaha Instytutu Haspadarki i Kultury ŭdźiŭ spektakl-wiečaryny ŭ parafijalnym domie ŭ Baradzieničach. Adyhrana byŭo: „Mikitaŭ łapać“ i „Hurto“, a tak-ža pijaŭlisia pieśni ŭ biełaruskaj mowie. Paŭla spektaklu adbylisia tancy. Ludziej byŭo šmat z rožnych staron i ŭsie byli zachopleny. Artysty swaje roli adyhrali wielmi dobra.

26.XII. 1927 h. Bielaruskaja Šaŭlanskaja škola B. I. H. i K. ŭdźiŭa ŭ Šaŭlanach u škole joŭku, padčas jakoj wučni deklamawali wieršy i pijaŭli. Prysutnych byŭo šmat. 1.I. 1928 h. hetaja-ž škola iznoŭ ŭdźiŭa ŭ Šaŭlanach spektakl-wiečaryny. Adyhrana byŭo: „Betleika“, „Boty“ i „Konski partet“ i deklamawali wieršy. Spektakl prajšoŭ niazwyčajna dobra. Wučycielka M. Buŭha atrymaŭa haračuju padziaku ad prysutnych za pracu.

## Z ukraïnskaha žyćcia.

Ukraïnskaja presa pawialičwajacca haloŭna ŭ žwiazku z niedalokimi wybarami. Nia tolki množycca i pawialičwaje abjom, ale paasobnyja časopisi pačali wychodzić čaściej. Pobač „Громадських Вісест“, što wychodzić u „Stanisławowie, wyšli nowyja hazety na Waŭni. Z staršych orhanaŭ žanočaja „Нова Хата“ pawialičyŭa swoj abjom, a palityčny orhan „Пад“ wychodzić ciapiet try razy ŭ tydzień. „Громадські Голос“ dwojcy. Orhan Ukraïnskaj Chryščijanskaj Arhanizacyi „Нова Зоря“ takža wychodzić dwojcy ŭ tydzień i abiacaŭe, što daŭożyć starańniaŭ, kab u hetym hodzie pieramianicca na štodziennuju hazetu.

Ukraïnskaja Akademija Nawuk značna pašyryŭa plan swajej dziejaści ŭ biahučym hodzie. Pradbačycca, što wydawiectwa ŭ 1928 h. zajmiej 5.500 drukawanych arkušoŭ. Siarod namiečanych da wydawnia knižak jość šmat cennych prac sučasnych wučonych.

U Lwowie 24 studnia pačaŭsia pierad sudom prysiažnych wialiki palityčny proces proci 17 Ukraïnaŭ, abwinawačanych u prynaležnaści da ŭkraïnskaj wajskowaj arhanizacyi, pry čym 2 z ich abwinawačujuć jašče ŭ zabojstwie kuratora Sobinskaha. Akt abwinawačawnia abymaje 132 staronki i čytańnie jaho adbywajacca ŭ ukraïnskaj i polskaj mowie. Sud wyzwaŭ 50 świadkaŭ. Proces budzie ciahnucca niekalki tydniaŭ.

## Z Polšcy.

Warszawa. Zbližanyja da sučasna polskaha ŭradu asoby pryhatawali niadaŭna film pad nazowam „Kamandant“ z metaj „sanacyjnaj“ prapahandy. Film kaštawaŭ 250 tysiać zlotych. Adnak specyjalnaja palityčnaja komisija pryznaŭa, što film dla praznačanych jamu metaŭ nia prydatny i wyświatlać jaho ŭ kinematohrafach zabaroniŭa. A hrošy byccam kinieny ŭ balota. Dali-b ich lepš biazrobotnym, katorych u Polšcy jość krychu za šmat...

— 23 studnia ŭ Warszawie palicyja aryštawaŭa 50 asob za ŭdźiel u

kamunistyčnych demanstracyjach i prociżaržaŭnuju dziejaść u suwiazci z wybarami.

— Ministerstwa Wajskowych Spraŭ padaŭe da wiedama, što ŭsie biezpasredna skirawanyja da hetaha Ministerstwa prošby ab adročcy wajskowaj służby abo zwalnieńni ad jaje, ab dazwole na wyjezd zahranicu i inš. buduć zwaročwacca prasielam biez spaŭnieńnia. Usio-ž takija prošby treba abawiazkawa padawać u P. K. U. Prošby-ž ab adročcy służby (adzinyja żywicieli, wučni, studenty i inš.) padajucca pawiatowym Starastam.

Krakau. 20 studnia ŭ domie kraukauškaha adzieŭu polskaj hazety „Rzeczpospolita“ znojdzieny cely mahazyń aružża i amunicyi. Hetymi zapasami „redakcyjnaha materjału“ zaniaŭasia wajskowaja ŭlada.

## Z zahranicy.

Wenhry. Apošnimi dniami palicyja ŭ Budapeście adkryŭa wializarnuju kamunistyčnuju arhanizacyju. Arhanizacyja pracawaŭa ŭ 17 prawincyjalnych miestach, a centry jaje byli ŭ Wiedni i Budapeście. Pa ŭsim kraiprawodziacca masawyja wobyski i aryšty. U Budapeście aryštawana 22 asoby. Na čale arhanizacyi staić niejki Jazep Štern z Wiednia, ale jak zhaduje madziarskaja presa, pad hetym pseŭdonimam skrywajacca wiadomy ŭšiamu świetu Bela Kun, jaki byŭ, padobna Leninu ŭ SSSR, niejki čas kamunistyčnym dyktataram Wenhryi.

Sawiety. Wykanaŭcy Kamitet Mižnarodnaj Pomačy Wiaźniam („Mopr“) wydaŭ adozwu da sialan i rabotnikaŭ usiaho świetu ŭ sprawie procesu Hramady. Adozwa zaklikaŭe pracuŭnyja masy da abarony narušanych prawoŭ Hramady i da pratestu proci procesu.

— U Maskwie, pawodle wiestak niemieckaj presy, wytworyŭsi trywožnaja sytuacyja. Padpolnaja literatura apazycyi pašyrajacca nia hledziačy na ŭsie represyi. Aboz Stalina što-dnia duža pamianšajacca, nawat jaho najbližejšyja siabry pierastajuć dawiarac swajmu „dyktataru“. 3 siabroŭ centralnaha kamitetu padaŭo zajawu ab pierahladzie sprawy apazycyjnistau.

U Čechasławakii zdehradawali hienarafa Hajdu, jaki chacieŭ zrabicca českim Musolinim. Historyja jaho wajskowaj służby dawoli cikawaja. Pierad wajnoju byŭ jon pamocnikam u laŭcy z optyčnymi przyladami. Majući 22 hady pašoŭ na wajnu j papaŭsa ŭ rasiejski paŭon. Potym u Rasiei stwaryŭasia z českich plennych armija ŭ sile 50.000 čalawiek i jaje komendantam staŭ Hajda. Hetaja českaja armija zmahalaŭsia na Sibiry z baŭšawikami i ŭ jaje ruki papali wialikija skarby. Pa wajnie wiarnuŭsia Hajda z swajej armijaj u Čechasławakiju i atrymaŭ ranhu hienarafa. A dziela taho, što jon na wajskowych sprawach maŭ jašče razumieŭsia, dyk jaho wysłali ŭ Paryž, kab tam padwučyŭsia. U Paryży Hajda žniuchaŭsia z baŭšawikami i wydaŭ im niejkija tajnicy francuskaj armii. Paŭla Hajda wiarnuŭsia ŭ Čechasławakiju i staŭsia šefam hienaralanaha štabu. Ščaście atumanila jamu haŭawu. Pastanawiŭ stacca dyktataram Čechasławakii i dziela hetaha pačaŭ bawicca ŭ palityku. Stwaryŭ fašystaŭskuju arhanizacyju z českich sakoŭaŭ, žniŭni 1926 h. u čaśie žjezdu ich chacieŭ skinuć prezidenta Masaryka a siabie abjawić dyktataram. Swoj plan raskazaŭ hienarafa Sniedarku i paslu Dawidowu. Hetyja abjawili plan Hajdy Masaryku i Hajdu wysłali na emeryturu. Česki ŭrad chacieŭ zatušawać usiu hetu sprawu i dziela hetaha nie raspačaŭ procesu proci Hajdy. Ale Hajda dalej wioŭ zaŭziatuju ahitacyju proci Masaryka j Beneša. Tady ŭrad pačaŭ zbirać dokazy winy Hajdy i dastaŭ u ruki dakumanty, jakija dakazwali, što Hajda byŭ u zmowie z baŭšawikami i što chacieŭ zrabić pierawarot u Čechasławakii. Zrabili jamu ciapiet proces i zdehradawali da prostaha žaŭniera.

Probnija numary „Biełaruskaj Krynicy“ wysylajucca biaspłatna.

skaje „zemlja“ i serbacharwackaje „zemlja“;

c) zamiesta paŭliteraŭ „b“ i „b“ zachodniaŭslawianskija mowy majuć „e“, a ŭschodniaŭslawianskija i paŭdionnaslawianskija mowy majuć „e, a, o“: napr. zamiest pačatkowaha „sbn“ „sbn“, „dhn“, českaja mowa maje „sen“, „den“, polskaja „sen“, „dzień“, ale biełaruskaja mowa maje „son“, „dzień“, serbacharwackaja „san“, „dan“ (genet. česk. „sna“, polsk. „snu“, serbacharwack. „sna“).

d) zamiest „tj“, „dj“ zachodniaŭslawianskija mowy majuć hibkija huki, bolšašć jakich jość zubnymi hukami „c, z (dz), a ŭ biełaruskaj mowie i ŭ mowach paŭdionnaslawianskich twory paŭlatalnyja; z pačatkowaha „swet-ja“, „med-ja“ českaja mowa maje „svieca“ (svice), „meza“ (meze), polskaja „świeca“, „miedza“, ale biełaruskaja maje „świača“, „miaža“, baŭharskaja „svešta“, „mežda“, serbacharwackaja „svieča“, „medja“, slawianskaja „sveča“, „meja“.

II. Uschodniaŭslawianskija mowy rožniacca ad paŭdionnaslawianskich mowaŭ nastupnymi ŭłasćiwasćiami:

a) značeńnie „b“ i „b“ u mowach uschodniaŭslawianskich wielmi rožniacca, a ŭ mowach paŭdionnaslawianskich pamiž „b“ i „b“ raździelu niama;

b) hukowyja hrupy „tort“, „tolt“, „tert“, „telt“, (dzie „t“ značyć adwolnuju suhałosnuju) mienicca ŭ uschodniaŭslawianskich mowach u „torat“, „toŭat“, „telat“, „terat“, a ŭ českej mowie i ŭ paŭdionnaslawianskich mowach mianijacca ŭ „trat“, „tlat“, „tret“, „tlet“: naprykl. zamiesta českaha i paŭdionnaslawianskaha sloŭ „brada“ (z pačatkowaha „bord“), „złato“ (z pačatkowaha „zolt“) majemo pabiełarunku „barada“, „zolata“, zamiesta českaha „breh“ (zamiesta pačatk. „breg“) i staraslawianskaha „bregb“ majemo pabiełarunku „bierah“.\*)

\*) Staćcia napisana pawodla pracau V. Ertla.



